

“अनधिकृत कॉलसेंटर मधुन कॅनडाच्या नागरिकांना अमेझॉन द्वारे आयफोन, लॅपटॉप ची ऑर्डर आल्याचे सांगून, पुढे नागरिकाने सदर ऑर्डर केली नसल्याचे सांगितल्यास, ऑर्डर रद्द करण्यासाठी नागरिकाचे बँक डिटेल्स घेऊन, त्याचे खात्यावर बेकायदेशीर व्यवहार झाले असल्याचे सांगून, भिती घालुन लाखो करोडो रुपयांची फसवणूक करणाऱ्या कॉलसेंटरवर छापा कारवाई करून सात आरोपीतांविरुद्ध कारवाई केलेबाबत.”

.....

दि. २३/२/२४ रोजी मुंबई गुन्हे शाखा, कक्ष-११ यांना गोपनीय माहिती मिळाली की, फ्लॅट क्र. २०९, मास्टर माईंड-३, रॉयल पाम, आरे कॉलनी, गोरेगाव (पुर्व) मुंबई येथे अनधिकृत कॉलसेंटर चालु असुन, सदर ठिकाणी अनेक नागरिकांची मोठी फसवणूक केली जात आहे.

सदर मिळालेल्या माहितीनुसार कक्ष-११ यांचे पोलीस पथक यांनी नमुद ठिकाणी छापा टाकला असता त्याठिकाणी ६ इसम व मॅनेजर हे बनावट कॉलसेंटर चालवत असल्याचे निष्पन्न झाले. सदर ठिकाणी नमुद इसम हे VOIP कॉलद्वारे खोल्या नावाने कॅनडा येथील नागरिकांना फोन करून त्यांना अमेझॉन कंपनीच्या ऑर्डरमध्ये आयफोन व लॅपटॉप आल्याबाबत सांगून सदर कॅनडास्थित नागरिकाने नमुद ऑर्डर केली नसल्याचे सांगितल्यास, त्यांचेकडुन ऑर्डर रद्द करण्यासाठी बँक डिटेल्स घेऊन, त्यांचे खात्यावर अनधिकृत व्यवहार झाल्याचे सांगतात. नंतर ग्राहकांना कॉलसेंटरमधील तोतया कॅनडा गवर्नमेंट अंथोरिटीचा अधिकारी याचे सोबत बोलणे करून देवुन त्यांना फसवुन त्यांच्या बँक खात्यामधून लबाडीने रक्कम काढुन कॅनडास्थित नागरिकांची लाखो करोडो रुपयांची फसवणूक करतात. सदर ठिकाणी लॅपटॉप, मोबाईल, हेडफोन, राडर इत्यादी ॲप्लिकेशन्स किंमतीचे साहित्य जप्त करण्यात आले.

सदरबाबत आरे पोलीस ठाणे येथे गु.नों.क्र. २१/२४ (आरे पोलीस ठाणे, मुंबई गु. र. क्र. २३/२४) कलम ३, १७०, ४१९, ४२०, ४६५, ४६७, ४६८, ४७१, ३४ भादवि वरील प्रमाणे गुन्हा दाखल करण्यात आला असुन सदर गुन्हयाचा पुढील तपास हा कक्ष-११ करीत आहे. सदर गुन्हयात खालील नमुद ७ आरोपीतांना अटक करण्यात आली असून त्यांना रिमांडकामी हजर केले असता दिनांक २७/०२/२०२४ रोजी पर्यंत पोलीस कोठडी सुनावण्यात आली आहे.

अटक आरोपीची माहिती :-

- (१) पुरुष इसम, वय-२८ वर्षे. (२) पुरुष इसम, वय-२३ वर्षे. (३) पुरुष इसम, वय-२२ वर्षे.
- (४) पुरुष इसम, वय-२५ वर्षे. (५) पुरुष इसम, वय-२५ वर्षे. (६) पुरुष इसम, वय-२७ वर्षे.
- (७) पुरुष इसम, वय-४३ वर्षे.

सदरची यशस्वी कामगिरी मा. पोलीस आयुक्त, बृहन्मुंबई, श्री. विवेक फणसलकर, मा. विशेष पोलीस आयुक्त, बृहन्मुंबई, श्री. देवेन भारती, मा. पोलीस सह आयुक्त (गुन्हे), श्री. लखमी गौतम, मा. अपर पोलीस आयुक्त (गुन्हे), श्री. शशि कुमार मीना, पोलीस उप-आयुक्त (प्र-१), श्री. विशाल ठाकूर, सहाय्यक पोलीस आयुक्त (प्रकटीकरण-उल्लत), श्री. काशिनाथ चव्हाण यांच्या मार्जदर्शनाखाली व वरिष्ठ पोलीस निरीक्षक, श्री. विनायक चव्हाण यांचे निर्देशनाखाली पो.नि. भरत घोणे, स.पो.नि. अभिजीत जाधव, म.स.पो.नि. यादव, पो.उ.नि. शिंदे, पो.उ.नि. कांबळे, स.फौ. मेतर, स.फौ. तरटे, पो.ह. कदम, पो.ह. खांडेकर, पो.ह. सावंत, पो.ह. ख्रताते, म.पो.ह. कदम, स.फौ.चा. ढगे यांनी पार पाडली आहे.